

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1420/20 - 2005 නොවැම්බර් 23 වැනි දින - 2005.11.23

1420/20 ஆம் இலக்கம் - 2005 ஆம் ஆண்டு நவம்பர் மாதம் 23 ஆந் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச. வ. பி. 9/2003

2002 ஆம் ஆண்டின் 17 ஆம் இலக்க, நிலஅளவைச் சட்டம்

2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 42 ஆம் பிரிவுடன் சேர்த்து வாசிக்கப்படுவதான அச்சட்டத்தின் 65 ஆம் பிரிவின்கீழ் காணி அமைச்சரினால் ஆக்கப்பட்ட ஒழுங்குவிதிகள்.

திஸ்ஸ கரலியத்த,
காணி மற்றும் சுதேச மருத்துவ அமைச்சர்.

கொழும்பு,
2005, நவம்பர் 03.

ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டின் கட்டணங்கள் ஒழுங்குவிதிகள் என எடுத்துக்காட்டப்படலாம்.

2. பேரவையினால் பேணப்பட்ட ஏதேனும் இடாப்பில் ஏதேனும் பதிவேட்டின் அத்தாட்சிப்படுத்தப்பட்ட பிரதியொன்றுக்காகச் செலுத்தப்படற்பாலதான கட்டணம் இருநூறு ரூபா (ரூபா 200) ஆதல் வேண்டும்.

3. இவ்வொழுங்குவிதிகளில் “பேரவை” என்பது 2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 26 ஆம் பிரிவினால் தாபிக்கப்பட்ட நிலஅளவைப் பேரவை என்று பொருளாதல் வேண்டும்.

12-127/1

ச. வ. பி. 9/2003

2002 ஆம் ஆண்டின் 17 ஆம் இலக்க, நிலஅளவைச் சட்டம்

2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 11 ஆம் பிரிவின் (2) ஆம் உட்பிரிவுடன் சேர்த்து வாசிக்கப்படுவதான அச்சட்டத்தின் 24 ஆம் பிரிவின்கீழ் காணி அமைச்சரினால் ஆக்கப்பட்ட ஒழுங்குவிதிகள்.

திஸ்ஸ கரலியத்த,
காணி மற்றும் சுதேச மருத்துவ அமைச்சர்.

கொழும்பு,
2005, நவம்பர் 03.

ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டின் தராதர அங்கீகாரச் சான்றிதழ் ஒழுங்குவிதிகள் என எடுத்துக் காட்டப்படலாம்.

2. (1) ஆயிரத்துத் தொளாயிரத்துத் தொண்ணூற்றொட்டாம் ஆண்டின் 21 ஆம் இலக்க, உரித்துப் பதிவுச் சட்டத்தின்கீழ் நிலஅளவீடுசார் நிலஅளவைகளை நிறைவேற்றுவதற்கு விரும்புகின்ற பதிவு செய்யப்பட்ட நிலஅளவையாளரொருவர், அதற்கான தராதர அங்கீகாரச் சான்றிதழைப் பெறுவதற்கு நிலஅளவையாளர் தலைமையதிபதிக்கு அதற்கென விண்ணப்பமொன்றைச் செய்தல் வேண்டும்.

(2) ஓராம் பந்தியின்கீழான விண்ணப்பம் ஒவ்வொன்றும் பொருளளவில் இதற்கான அட்டவணையில் தரப்பட்டுள்ளவாறான படிவம் I இருத்தல் வேண்டுமென்பதுடன், விடயத்திற்கேற்ப, நிலஅளவைப் பேரவையினால் வழங்கப்பட்ட பதிவுச் சான்றிதழின் பிரதியொன்றுடன் அல்லது அத்தகைய பேரவையினால் வழங்கப்பட்ட வருடாந்தத் தொழில்புரி உரிமத்தின் பிரதியொன்றுடன் சேர்த்தனுப்பப்படுதலும் வேண்டும்.

3. இரண்டாம் ஒழுங்குவிதியின் கீழான விண்ணப்பமொன்றைப் பெற்றதன்மேல், நிலஅளவையாளர் தலைமையதிபதி, நிலஅளவீடுசார் நிலஅளவைகளை நடாத்துவதற்குத் தகுதிவாய்ந்தவராகவுள்ளாரெனக் கருதப்படுவதற்கென விண்ணப்பக்காரர் பொறுப்பேற்கவேண்டிய கற்கைநெறியை அல்லது கற்கைநெறிகளை அவருக்கு எழுத்தில் உடனடியாக அறிவித்தல் வேண்டுமென்பதுடன், அத்தகைய கற்கைகளைப் பூர்த்திசெய்துள்ளமை பற்றிய ஆவணமுறையான எண்பிப்பை நிலஅளவையாளர் தலைமையதிபதிக்குச் சமர்ப்பிக்கும்படி தேவைப்படுத்தப்படுதலும் வேண்டும். அதன்பின்னர் நிலஅளவையாளர் தலைமையதிபதி, உசிதமானதென அவர் கருதுகின்றவிடத்து, நேர்முகப் பரீட்சையொன்றுக்குத் தோற்றும்படியும் தராதர அங்கீகாரச் சான்றிதழ் வழங்கப்படவேண்டிய வேட்பாளரின் தகுதியை மதிப்பீடு செய்வதற்கு அவசியமென அவர் கருதக்கூடியவாறான எவையேனும் மேலதிக ஆவணங்களைச் சமர்ப்பிக்கும்படியும் அத்தகைய விண்ணப்பக்காரரைக் கோரலாம்.

4. மூன்றாம் ஒழுங்குவிதியில் குறிப்பீடு செய்யப்பட்ட நடவடிக்கைமுறை முடிவுற்றதன்மேல், நிலஅளவையாளர் தலைமையதிபதி, நிலஅளவீடுசார் நிலஅளவைகளை நடாத்துவதற்கு விண்ணப்பக்காரரின் தகுதிபற்றி அவர் திருப்பிப்படுமிடத்து, தராதர அங்கீகாரச் சான்றிதழொன்றை அவருக்கு வழங்குதல் வேண்டும்.

5. நான்காம் ஒழுங்குவிதியின்கீழ் வழங்கப்பட்ட தராதர அங்கீகரச் சான்றிதழொன்று, பொருளளவில் இதற்கான அட்டவணையில் தரப்பட்டுள்ள படிவம் II இருத்தல் வேண்டும்.

6. இவ்வொழுங்குவிதிகளில் “பேரவை” என்பது 2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 26 ஆம் பிரிவின்கீழ் தாபிக்கப்பட்ட நிலஅளவைப் பேரவை என்று பொருளாகும்.

அட்டவணை

(ஒழுங்குவிதி 2 (2))

படிவம் I

தராதர அங்கீகாரச் சான்றிதழொன்றுக்கான விண்ணப்பம்

1. முழுப் பெயர் :-----

(அ) முதலெழுத்துக்களுடன் பெயர் :-----

(ஆ) நிரந்தர முகவரி :-----

(இ) தொடர்பிலக்கம் :

(i) தொலைபேசி இலக்கம் :-----

(ii) தொலைநகல் இலக்கம் :-----

(iii) மின்அஞ்சல் முகவரி (கிடைக்குமாயின்) :-----

- (ஈ) தேசிய அடையாள அட்டை இல. :-----
2. நிலஅளவையாளரின் பதிவிலக்கம் :----- தேதி :-----
3. வருடாந்தத் தொழில்புரி உரிம இல. :----- தேதி :-----
(ஏற்புடையதாயின்)
4. உயர்தொழில்சார் தகைமைகள் :-----
5. நிலஅளவை தொடர்பில் ஏனைய தகைமைகள்/பின்பற்றப்பட்ட எவையேனும் நெறிகள் :-----
6. பின்வருவனவற்றில் வெளிக்கள அனுபவம் :-----

(அ) நிலஅளவீடுசார் நிலஅளவைகள் (விபரங்களைத் தருக) :-----

(ஆ) ஏனைய நிலஅளவைகள் (விபரங்களைத் தருக) :-----

மேலே தரப்பட்டுள்ள விபரங்கள் உண்மையானவையும் செம்மையானவையும் என இத்தால் அத்தாட்சிப்படுத்துகின்றேன்.

கையொப்பம்.

தேதி :-----

படிவம் II

ஒழுங்கு விதி 5

தராதர அங்கீகாரச் சான்றிதழ்

(2002 ஆம் ஆண்டின் 17 ஆம் இலக்க, நிலஅளவைச் சட்டத்தின் II ஆம் பிரிவு)

பதிவுசெய்யப்பட்ட நிலஅளவையாளரொருவராகவுள்ள (பதிவிலக்கம்.....).....என்பவர், 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் நோக்கத்துக்காக ஏதேனும் நிலஅளவீடுசார் நிலஅளவையை நடாத்துவதற்குத் தகுதிவாய்ந்தவராகவுள்ளாரென இத்தால் அத்தாட்சிப்படுத்தப்படுகின்றது.

நிலஅளவையாளர் தலைமை அதிபதி.

நிலஅளவையாளர் தலைமை அதிபதியின் அலுவலகம்,
கொழும்பு,

தேதி :-----

தராதர அங்கீகாரச் சான்றிதழ் இல. :-----

12-127/2

ச. வ. பி. 9/ 2003

2002 ஆம் ஆண்டின் 17 ஆம் இலக்க, நிலஅளவைச் சட்டம்

2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 41 ஆம் பிரிவுடன் சேர்த்து வாசிக்கப்படுவதான அச்சட்டத்தின் 65 ஆம் பிரிவின்கீழ் காணிகள் அமைச்சரினால் ஆக்கப்பட்ட ஒழுங்குவிதிகள்.

திஸ்ஸ கரலியத்த,
காணிகள் மற்றும் சுதேச மருத்துவ அமைச்சர்.

கொழும்பு,
2005, நவம்பர் 03.

ஒழுங்குவிதிகள்

1. இவ்வொழுங்குவிதிகள், 2005 ஆம் ஆண்டின் காணி நிலஅளவைப் பேரவை (வருடாந்தத் தொழில்புரி உரிமம்) பற்றிய ஒழுங்குவிதிகள் என எடுத்துக்காட்டப்படலாம்.

2. வருடாந்தத் தொழில்புரி உரிமமொன்றைப் பெறுவதற்கு விரும்புகின்ற ஒவ்வொரு பதிவுசெய்யப்பட்ட நிலஅளவையாளரும், நிலம் தொடர்பான துறைகளிலும் நிலஅளவையிடுல் தொடர்பான துறைகளிலும், பின்வரும் கற்கைநெறிகளுள் அத்துடன் பயிற்சி நிகழ்ச்சித்திட்டங்களுள் ஒன்றை அல்லது அதற்கதிகமானவற்றை மேற்கொண்டிருந்துள்ளாரெனப் பேரவையைத் திருத்திப்படுத்துவதற்குத் தேவைப்படுத்தப்படுதல் வேண்டும் :-

நிலம் தொடர்பான துறைகள் :-

- (i) நிலப் பொருளாதாரம் ;
- (ii) நிலச் சட்டம் ;
- (iii) நில நிருவாகம் ;
- (iv) நகரத் திட்டமிடுதல் ;
- (v) இயற்பொருள்சார் திட்டமிடுதல் ;
- (vi) பொது முகாமை.

நிலஅளவை தொடர்பான துறைகள் :-

- (i) நிலத்தகவல் முறைமைகள் ;
- (ii) செய்மதி நிலையமர்த்துதல் ;
- (iii) நவீன நிலஅளவீட்டுத் தொழினுட்பங்கள் ;
- (iv) ஒளிச் செறிவளவை ;
- (v) உரித்துப் பதிவு ;
- (vi) கணனி உதவியுடனான வடிவமைத்தற் பயிற்சி.

3. இதற்கான அட்டவணையிற் குறித்துரைக்கப்பட்டவாறாக வருடாந்தத் தொழில்புரி உரிமமொன்றைப் பெறுகின்ற நோக்கத்திற்கான விண்ணப்பமொன்று பேரவைக்கு சமர்ப்பிக்கப்படுதலும் இரண்டாயிரம் ரூபாவான (ரூபா 2,000) கட்டணத்துடன் சேர்த்துத்தனுப்பப்படுதலும் வேண்டும்.

4. இவ்வொழுங்குவிதிகளில் “பேரவை” என்பது 2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 26 ஆம் பிரிவினால் தாபிக்கப்பட்ட காணி நிலஅளவைப் பேரவை என்று பொருளாகும்.

அட்டவணை

படிவம் II

வருடாந்தத் தொழில்புரி உரிமத்துக்கான விண்ணப்பம்

1. முழுப் பெயர் : திரு/ திருமதி/ செல்வி (தடித்த எழுத்துக்களில்) :-----
2. தேசிய அடையாள அட்டை இல. :-----
3. அஞ்சல் முகவரி :----- தொலைபேசி இல. (கிடைக்கக்கூடியதாகவிருப்பின்)
4. பதிவிலக்கம் :----- தேதி :-----
5. முன்னைய ஆண்டுக்கான வருடாந்தத் தொழில்புரி உரிமம் பெறப்படாதிருப்பின் காரணங்களைத் தருக :-----
6. முன்னைய ஆண்டின் நிறைவேற்றப்பட்ட எல்லா நிலஅளவைகளும் பற்றிய அட்டவணை (வரைபட இல., தேதி, பரப்பளவு, அமைவிடம் என்பவற்றைத் தருக) :-----